

ഉൽപ്പാദന ഉപാധികൾക്കുമുള്ള സബ്സിഡി ആനുകൂല്യങ്ങൾ നൽകുന്നുണ്ട്. കൂടാതെ കരനൽകൃഷി ചെയ്യുന്ന കർഷകർക്കും ആനുകൂല്യങ്ങൾ നൽകുന്നുണ്ട്. ഇതിനുപുറമെ ഉൽപ്പാദന ബോണസ്, സൗജന്യ വൈദ്യുതി എന്നിവയും ലഭ്യമാക്കുന്നു.

(ഡി) നിലവിൽ പദ്ധതികൾ ഒന്നും നടപ്പാക്കുന്നില്ല.

കൃഷിക്കാർക്ക് നേരിട്ട് ധനസഹായം

158 (7257) ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ:

(എ) കൃഷി വകുപ്പ് മുഖാന്തിരം സംസ്ഥാനത്തെ കൃഷിക്കാർക്ക് രാസവളങ്ങളും ജൈവവളങ്ങളും സൗജന്യമായോ സബ്സിഡി നിരക്കിലോ വിതരണം ചെയ്യുന്നുണ്ടോ;

(ബി) എങ്കിൽ ഏതെല്ലാം വളങ്ങൾ ഏതു നിരക്കിൽ വിതരണം ചെയ്യുന്നുണ്ട് ;

(സി) വളം നൽകുന്നതിന് ഗുണഭോക്താക്കളെ തെരഞ്ഞെടുക്കുന്നതിന്റെ മാനദണ്ഡങ്ങൾ വ്യക്തമാക്കുമോ ;

(ഡി) വളങ്ങൾ നേരിട്ട് ഗുണഭോക്താക്കൾക്ക് നൽകുന്നതിന് പകരം അംഗീകൃത സ്ഥാപനങ്ങളിൽ നിന്ന് യഥാസമയം വളങ്ങൾ വാങ്ങുന്നതിന് കൃഷിക്കാർക്ക് അനുവാദം നൽകുകയും ബില്ലുപ്രകാരമുള്ള സംഖ്യ സർക്കാരിൽ നിന്നും അംഗീകൃതസ്ഥാപനങ്ങൾക്ക് നൽകുകയും ചെയ്യുമോ ?

ഉത്തരം

(എ) സംസ്ഥാനത്തെ കൃഷിക്കാർക്ക് കൃഷി വകുപ്പ് മുഖാന്തിരം വിവിധ കാർഷിക പദ്ധതികളിൽപ്പെടുത്തി വിതരണം ചെയ്യുന്ന ഉൽപ്പാദനോപാധികളിൽ ഉൾക്കൊള്ളിച്ച് രാസവളങ്ങളും ജൈവവളങ്ങളും സൗജന്യമായോ സബ്സിഡി നിരക്കിലും വിതരണം ചെയ്യുന്നുണ്ട്.

(ബി) നേർ വളങ്ങളായ യൂറിയ രാജ്ഫോസ്, പൊട്ടാഷ് എന്നിവയും കോംപ്ലക്സ് വളങ്ങളായ ഫാക്ടോഫോസ് 20:20 കോംപ്ലക്സ്, ഡൈഅമോണിയം ഫോസ്ഫേറ്റ്, ജൈവവളങ്ങൾ എന്നിവയും വിതരണം ചെയ്യുന്നുണ്ട്. ജനകീയാസൂത്രണ പദ്ധതി പ്രകാരം രാസവളങ്ങൾക്കും ജൈവവളങ്ങൾക്കും 50% സബ്സിഡി നൽകുന്നുണ്ട്. നാളികേര വികസന ബോർഡിന്റെ പദ്ധതി നടപ്പിലാക്കുന്ന കൊല്ലം, തിരുവനന്തപുരം, തൃശ്ശൂർ ജില്ലകളിൽ തെരഞ്ഞെടുത്ത സ്റ്റോക്കുകളിൽ നാളികേര കർഷകർക്ക് സൗജന്യമായി രാസവളം നൽകുന്നുണ്ട്. ഗ്രൂപ്പ് ഫാമിംഗ് പദ്ധതി, ഭക്ഷ്യസുരക്ഷാ പദ്ധതി തുടങ്ങിയ വിവിധ കൃഷി വകുപ്പ് പദ്ധതികളിൽ ഉൾപ്പെടുത്തി നെല്ല്, വാഴ, പച്ചക്കറി തുടങ്ങിയ വിളകൾക്ക് ഉൽപ്പാദനോപാധികളിൽ ഉൾപ്പെടുത്തി രാസവളം സബ്സിഡിയോടെ നൽകി വരുന്നു.

(സി) നാളികേര വികസന ബോർഡിന്റെ പദ്ധതിയിൽ തെരഞ്ഞെടുത്തിട്ടുള്ള ക്ലസ്റ്ററുകളിലെ എല്ലാ കൃഷിക്കാരും വളം ലഭിക്കാൻ അർഹരാണ്. നെൽകൃഷി വികസന പദ്ധതി, ഗ്രൂപ്പ് ഫാമിംഗ് പദ്ധതി എന്നിവയിൽ ഉൾപ്പെടുന്ന എല്ലാ നെൽകർഷകരും ഉൽപ്പാദനോപാധികളുടെ ഭാഗമായി രാസവളം ലഭിക്കാൻ അർഹതയുള്ളവരാണ്. കൂടാതെ മറ്റ് വിളകളായ വാഴ, പച്ചക്കറി കൃഷിക്കുള്ള കർഷകരും രാസവളം ലഭിക്കാൻ അർഹരാണ്. എന്നാൽ പദ്ധതിയിൽ ഓരോ തലത്തിലും അനുവദിക്കപ്പെടുന്ന ഭൗതിക ലക്ഷ്യം പൂർണ്ണമാകുന്നതുവരെ അപേക്ഷിക്കുന്ന കർഷകർക്കേ വളം ലഭ്യമാക്കാൻ കഴിയുന്നുള്ളൂ.

(ഡി) വളങ്ങൾ നേരിട്ട് ഗുണഭോക്താക്കൾക്ക് ലഭിക്കാൻ അംഗീകൃത സൊസൈറ്റികൾക്കും ഡീലർമാർക്കും പെർമിറ്റ് നൽകുകയാണ് നിലവിലുള്ള രീതി. നാളികേര വികസന ബോർഡിന്റെ പദ്ധതിയിൽ ക്ലസ്റ്റർ കൺവീനർമാർക്ക് പെർമിറ്റ് നൽകുകയും അവർ വളം ഗുണഭോക്താക്കളായ കർഷകർക്ക് എത്തിക്കുകയുമാണ് ചെയ്യുന്നത്.

പാടശേഖരങ്ങൾ സംരക്ഷിക്കുന്നതിനും നെൽകൃഷി പരിപോഷിപ്പിക്കുന്നതിനും നടപടി

159 (7258) ശ്രീമതി പി. അയിഷാ പോറ്റി: താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ:

(എ) കൊല്ലം ജില്ലയിൽ തരിശായി കിടക്കുന്ന ഏലാ കൃഷി ഭൂമിയുടെ വിസ്തൃതി കണക്കാക്കിയിട്ടുണ്ടോ; വിശദാംശം വെളിപ്പെടുത്തുമോ;

(ബി) ജില്ലയിലെ പാടശേഖരങ്ങൾ സംരക്ഷിക്കുന്നതിനും നെൽകൃഷി പരിപോഷിപ്പിക്കുന്നതിനും കൈകൊള്ളാവുന്ന ഊർജ്ജിത നടപടികൾ എന്തെല്ലാമാണെന്ന് വിശദമാക്കുമോ;

(സി) കൊല്ലം ജില്ലയിൽ നെല്ല് സംഭരണത്തിനായി നടപടി സ്വീകരിക്കാത്തതിനാൽ കർഷകർ നേരിടുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ;

(ഡി) പ്രസ്തുത ബുദ്ധിമുട്ടുകൾ പരിഹരിക്കുന്നതിനുള്ള നടപടികൾ സ്വീകരിക്കുമോ?

ഉത്തരം

(എ) കൊല്ലം ജില്ലയിൽ 1072 ഹെക്ടർ തരിശുനിലമുണ്ടെന്ന് കണക്കാക്കിയിട്ടുണ്ട്.

(ബി) കൊല്ലം ജില്ലയിലെ പാടശേഖരങ്ങൾ സംരക്ഷിക്കുന്നതിനും നെൽകൃഷി പ്രോത്സാഹിപ്പിക്കുന്നതിനും കാർഷിക യന്ത്രവൽക്കരണം, ജലസേചന തോടുകളുടെ പുനരുദ്ധാരണം, പാടത്ത് നെൽകൃഷിയുടെ മാത്രം പ്രോത്സാഹനം എന്നീ ഊർജ്ജിത നടപടികൾ കൈക്കൊള്ളുന്നതാണ്.